



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416111

MINUTI

Laqgħa tal-Kunsill Lokali Hal Lija

IT-TMIEN LEGIŻLATURA

Laqgħa Numru 20

Data tal-laqgħa: It-Tnejn 26 ta' Ottubru 2020

Il-Kunsilli Lokali Hal Lija Itaq' fl-Uffiċċju Amministrattiv tiegħu li jinsab fi Triq Robert Mifsud Bonnici, fil-4.00 ta' filgħaxija.

PREŻENTI:

Anthony Dalli – Sindku
Daniel Mallia – Viċi Sindku
Calcedonio Cini – Kunsillier
Lorraine Farrugia – *Minority Leader*
Joseph Zahra – Kunsillier

ASSENTI B'APOLOGIJI (Skont Ordni Permanenti 14A(3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Pamela Borg – Segretarju Eżekuttiv

Minuti

Is-Sindku Anthony Dalli, ippreseda il-laqgħa.

20.1 Qari tal-ittri ta' apologiji

20.1.1 Ma kienx hemm ittri ta' apologiji.

20.2 Kunsiderazzjoni u Approvazzjoni tal-Minuti tal-Laqgħa Numru 19

20.2.1 Fuq il-mejda tal-Kunsill tqiegħdu l-Minuti tad-dsatax il-laqgħa. Kopja tal-minuti ngħataw lil kull kunsillier qabel il-laqgħa.

20.2.2 Is-Sindku staqsa jekk hemmx xi korrezjoni tal-minuti.

20.2.3 Fuq proposta tal-Minority Leader Lorraine Farrugia li kien issekondat mill-Viċi Sindku Daniel Mallia, il-minuti ġew approvati unanimament.

20.3 Komunikazzjoni mis-Sindku

20.3.1 Is-Sur Dalli avża lil kunsilliera kif Triq Sir Ugo Mifsud sa fl-aħħar lesta mit-tarmac. Huwa qal li IM għadt baqala pero tagħmel xi ftit manutenzjoni fil-bankini u barra minn hekk baqa ukoll li jiġu mplementanti s-sinjali tat-triq u linji tal-parkeġġi.

20.3.2 Is-Sindku qal kif avvicinawh il-membri tal-kamra tan-nar u nformawh bi applikazzjoni tal-ippjanar li f'areġ fuq il-lokalita tan-Naxxar biex isir żvilupp. Is-Sur Dalli qal kif il-kamra tan-nar issottomettiet oġġezzjoni bl-għajnuna tal-perit tagħha mal-Awtorita tal-Ippjanar. Il-Kunsill appoġġa l-kamra tan-nar billi telgħa fuq is-sit tal-Awtorita tal-Ippjanar ittra ta' oġġezzjoni huwa ukoll.

20.3.3 Is-Sur Dalli għarraf lil kunsilliera kif il-ħaddiema tal-kunsill bħalissa qed jagħmlu manutenzjoni fuq l-arbli tad-dawl li hemm fil-*Housing Estate*. Dan qed jsir xkatlar fuqhom u wara jinzebgħu.

20.3.4 Is-Sindku tkellem fuq ix-xogħol ta' restawr li beda jsir fuq il-ħitan tas-sejjeħ, fejn il-kuntrattur beda mill-ħajt tas-sejjeħ li hemm fi Triq il-Mithna, faċċata tal-kappella tal-Mirakli. B'dispaċir huwa qal li appena dan il-ħajt tlesta waqa kollu f'daqqa reġgħa. Huwa għamel kuntatt regolari mal-kuntrattur u l-perit dwar dan u ħalla f'idejn il-perit biex bħala persuna intiża fuq dan ix-xogħol jieħu ħsieb jara x'għara u li x-xogħol isir b'reqqa kif suppost ħalli ma jergax jiġri nċident simili. Ix-xogħol ta' restawr fuq il-ħajt tas-sejjeħ, faċċata tal-kappella tal-Mirakli, reġgħa beda mill-ġdid ftit tal-jiem ilu.

20.3.5 Is-Sur Dalli qal kif il-kunsill irċieva mingħand il-*Lands Department*, konferma li tingħata b'*encroachment* l-art fejn hemm il-mini pitch tal-5-a-side. Pero minkejja dan għadu qed jiġi kkreat kuntratt li għandu umbgħad jiffirma għalih l-kunsill u kif ukoll għadt baqa tingħata r-rata mingħand il-*lands department* lil kunsill ta' kemm ser tiswa l-*encroachment* għal din l-art. Is-Sur Dalli zied jgħid kif huwa diġa kkuntatja lis-Sur Sant (Foundation for Tomorrow's schools) dwar dan u aġġornah dwar l-applikazzjoni ta' *encroachment* tal-kunsill.

20.3.6 Is-Sindku nforma lil kunsilliera kif fi Triq Annibale Preca aktarx ser isir intervent biex issir *drainage house connection* ġdida fil-parti fejn għadu kemm sar it-*tarmac* u anke fil-parti fejn għadt trid issir it-triq.

20.3.7 Is-Sur Dalli tkellem dwar il-każ tal-qorti tal-*flooding* u s-sentenza li ngħatat mill-Qorti. Huwa spjega kif il-perit ta' dak iż-żmien, il-Perit Rizzo Naudi gie l-kunsill jithadded miegħu u mas-Segretarju Eżekuttiv dwar is-sentenza mgħottija mill-Qorti. Il-Perit Rizzo Naudi ma jaqbilx mal-Qorti u l-mod kif ingħatat is-sentenza u nfatti sottometta appell. Il-kunsill minn naħa tal-amministrattiv għamel ir-riċerki kollha tiegħu fejn anke sab il-minuti tal-kunsill ta' dak iż-żmien u anke sab il-kuntratt li kien għamel il-kunsill ma' Polidano Brothers bid-dokument tat-tender. Minn dan id-dokument jidher ċar kif il-kuntrattur, Polidano, kien marbut u responsabbli li jkollu polza ta' assigurazzjoni, li tkopri kemm lillu u kif ukoll lil kunsill f'każ li jsiru xi ħsarat jew aċċidenti. Din l-informazzjoni kollha li sab il-kunsill għet mgħoddija lil avukati, GTG advocates, u fuq bażi ta' din l-informazzjoni u l-kuntratt li kien inseħħ dak iż-żmien, GTG advocates għandhom jiktbu ittra direttament lil Polidano, fejn legalment jinfurmawh li skond il-kuntratt tax-

xogħlijiet li kien sar bejn il-kunsill u bejnu, Polidano kien responsabbli jagħmel polza ta' assigurazzjoni. Għalhekk il-kunsill ser ikun qed jgħarraf lil Polidano li kemm il-darba huwa naqas jagħmel din il-polza, u ma mexxiex mar-
rekweżiti tal-kuntratt ser ikun obligat jhallas il-parti tas-somma tal-kunsill ukoll, dik ta' sitt elef ewro. Il-Kunsill unaniment qabel li għandha tintbghat din l-ittra.

- 20.3.8.1 Is-Sindku reġgħa tkellem dwar it-tiżjien tal-Milied. Kif kien diġa diskuss fi seduti preċedenti, huwa tal-parir li d-dwal għas-sigra tal-Milied jinxtraw mingħand il-kuntrattur li rama s-sigra tal-Milied is-sena li għaddiet, ħalli umbgħad jibqgħu tal-kunsill u l-istess dwal jerġgħu jintużaw għal snin oħra. Il-prezz għal kull pakkett tad-dawl jiswa 15 il-ewro, u l-kunsill għandu bżonn ħamsa u tlettin pakkett biex jarma sigra sħiħa, jiġifiri d-dawl ser jammonta għal total ta 525 ewro. Barra minn hekk biex jarma s-sigra, l-kuntrattur qed jitlob ukoll stima addizzjonali ta' 200 ewro li tinkludi armar u żarmar tas-sigra kompluta. Is-Sur Dalli zied jgħid kif il-kunsill jifdallu ukoll żewġ spejjeż xi jsiru inkonnessjoni mas-sigra tal-Milied. L-ewwel spiża hija li trid issir polza ta' assigurazzjoni fuq din is-sigra biex dejjem il-kunsill ikun kopert f'każ li jsir xi aċċident, filwaqt li t-tieni spiża marbuta ma' kiri ta' *cherry picker* biex din tkun tista tiġi kemm armata u kif ukoll żarmatha. Din is-sigra għandha tkun armatha għal perjodu bejn it-8 ta' Diċembru 2020 u s-6 ta' Jannar 2021. Il-Kunsill unaniment qabel ma' din il-preparazzjoni u l-ispejjeż relatati.
- 20.3.8.2 Rigward il-kumpliment tat-tiżjien fil-pjazza, is-Sindku staqsa lil kunsilliera jekk jaħsbux li huwa aħjar li l-kunsill jagħzel ikompli jimla aktar sigar bid-dawl u jasal b'dan it-tiżjien kważi sa' ħdejn it-torri minnflokk isir it-tiżjien tanofs li kien pjanat li jitweħħel fil-pjazza minn naħa għall-oħra. Il-Kunsill unaniment qabel li apparti is-sigra tal-Milied għandu jkun hemm tiżjien bi *fairy lights* gos-sigar li hemm fil-pjazza u anke fis-sigar li hemm f'parti minn Vjal it-Trasfigurazzjoni sa kantuniera ma' Triq Robert Mifsud Bonnici. Ma' din l-ispiża tal-fairlights ukoll hemm bżonn ta' spiża oħra għall-kiri ta' *cherry picker*. Il-kunsill unaniment qabel dwar dawn l-ispejjeż ukoll.
- 20.3.9 Is-Sindku qed jissugġerixxi li jingħataw żewġ ċertifikati ta' *award* lil żewġ zġhażagħ, Rachel Lowell u Nataniel Attard. Dawn is-sena l-oħra rebħu l-ewwel tal-kbar u l-ewwel taż-zgħar tal-indipendenza u ma ġewx rikonoxxuti ta' dan. Il-kunsill unaniment qabel li għandhom jiġu preparati u jingħataw dawn iċ-ċertifikati bħala rikonoxximent.
- 20.3.10 Is-Sur Dalli tkellem dwar it-tieni applikazzjoni li sottometta l-kunsill biex jerga jakkwista fondi mingħad l-ARPA ħalli jiġu rrestawrati aktar ħitan tas-sejjeħ fir-raħal, li sfortunatament ma ġietx milqugħha. Din l-applikazzjoni ma ġietx milqugħa għaliex skond l-evalwazzjoni tal-bord il-kunsill ma laħaqx il-punti neċessarji li hemm bżonn fi żewġ kriterji partikulari, waħda minnhom hija minħabba l-*cost effectiveness*, fuq bażi tal-BOQ li pprepara l-perit. Is-Sindku spjega kif riċenti huwa flimkien mas-Segretarju Eżekuttiv kellhom *meeting* onlajn mad-direttur tal-ARPA, fejn waqt din il-meeting huwa espriema id-diżappunt tiegħu għall-fatt li l-kunsill ma kkwalfikax għal dawn il-fondi u dan sempliċiment għaliex il-perit, li ma kellux triq oħra lanqas, pprepara BOQ daqsxejn għolja. Barra minn hekk is-sindku talab għal *ranking list* biex ikun jaf fejn il-kunsill ikkwalfika mal-parteciċipanti l-oħra u din ma nġhatatx kif kien isir fi snin ta' qabel. Is-Sindku nforma lil kunsilliera kif dwar dan huwa issa ser iressaq mistoqsija parlamentari għax dawn finalment huma fondi pubbliċi.
- 20.3.11 Is-Sindku għarraf lil kunsilliera kif TM bgħatet korrisondenza lil kunsill fejn qed tgħid li Trejket Kjeriku Ġakbu Abela ser issir *one-way* u ser tiġi mplementatha minn TM stess fi żmien qasir. Hemm permess approvat biex din il-*one-way* propju tiġi attwata. Kopja ta' din il-korrisondenza intbghatet lil kunsilliera kollha qabel il-laqqgħa mis-segretarju eżekuttiv. Din il-*one-way* ser tiġi mplementatha bi dħul li jista jsir biss minn naħa ta' Triq il-Mosta fejn hemm is-*showroom* ta' Ħalmann. Is-Sur Dalli għarraf lil kunsilliera kif huwa kiteb lura lil TM fejn reġgħa nformahom biex minnflokk isiru *bollards* fin-nofs ta' Triq Pantar ħalli wieħed ma jkunx jista jaqsam għal Trejket Kjeriku Ġakbu Abela u b'hekk m'hemmx bżonn sistema ta' *one-way*. Huwa reġgħa staqsa lil TM jekk il-bdiewa li jużaw din it-triq almenu mhux ser jingħataw permess li huma biss jgħaddu *two-way* peress li jagħmlu użu mit-triq fuq bażi frekwenti minħabba li għandhom l-għelieqi. Risposta mingħand TM għall-mistoqsijiet li għamel is-sindku għadt m'hemmx. Is-Sinjinorina Lorraine Farrugia qalet li kemm bil-*bollards* fi Triq Pantar u anke bit-*traffic lights* li kienet issugġeriet hi biex isiru fit-triq, zgur ma jkunx hemm bżonn ta' *one-way* u l-problema tat-traffiku tiġi solvutha. Il-Kunsill ser jibqqa jiġri wara TM u jibgħat *reminders* dwar is-sugġerimenti li huwa qed jiproponi minnflokk issir l-implementazzjoni ta' sistema ta' *one-way*.

20.4 Tweġibiet għall-mistoqsijiet tal-Kunsilliera

- 20.4.1 Tweġibiet għall-mistoqsijiet tal-Kunsilliera kien hemm tnejn. Iż-żewġ mistoqsijiet kienu ndirizzati lis-Sindku u saru mis-Sinjinorina Lorraine Farrugia, il-kap tal-Minoranza tal-Kunsill. Kopja tal-mistoqsijiet annessi mal-minuti. Is-Segretarju Eżekuttiv qrat il-mistoqsijiet u s-Sindku kompli billi wieġeb għall-mistoqsijiet u ta ir-risposta tiegħu.
- 20.4.2 Is-Sindku qal kif dawn il-mistoqsijiet diġa ġew imwiegħba b'permezz ta' informazzjoni li huwa qasam mal-kunsilliera fis-sezzjoni 20.3 tal-istess seduta; Komunikazzjoni mis-Sindku.

20.5 Korrispondenza

- 20.5.1 Is-Sinjorina Lorraine Farrugia staqsiet x'inhi korrispondenza nru 0600/20. Is-Sindku wieġeb kif kien hemm xi ħadd għamel ilment dwar *reserved parking bay* u kaxxa ta' *wheel chair* li hemm fi Triq Sant Andrija. Il-Kunsill b'għat dan l-ilment lil TM u rriżulta li minkejja l-persuna għal min kienu saru dawn il-kaxxi hija mejta xorta waħda għadt għandhom użu għal haddieħor li jgħix f'din ir-residenza.
- 20.5.2 Is-Sur Zahra għamel mistoqsija dwar korrispondenza nru 0604/20. Is-Sindku wieġeb kif anke fi Triq Annibale Preca fejn l-istatwa ta' San Guzepp ma' Triq il-Kbira Balzan, kien hemm ilment dwar *reserved parking bay* u hemm ħsibijiet li xi ħadd jaf qed jabbuża minn din il-kaxxa. Wara konferma mingħand TM, is-Sindku qal li l-persuna għal min saret din il-kaxxa għadha ħajja u ser isiru xi inspezzjoni mill-istess entita biex jekk qed isiru xi abbużi mill-użu tal-blu badge, dawn jinqataw.
- 20.5.3 Il-Viċi sindku Daniel Mallia xtaqt ikun jaf dwar xiex titratta korrispondenza nru 0610/20. Is-Segretarju Eżekuttiv wiegbitu kif hemm resident fi Triq Nazju Cortis li għandu ħsieb jixtri karozza *electric* pero fl-akwata fejn joqgħod m'hemmx *electric charging pillar*. Għalhekk hija kkorrispondiet ma' TM u GoTo biex forsi jsibu kompromess bejniethom u jinstallaw *charging pillar* fl-akwata. Jidher pero li din it-talba ma tantx intlaqgħet tajba, speċjalment mingħand TM għaliex ir-risposta li nġhatat kienet li l-kunsill kellu ċans fil-passat jikteb biex ikollu mill-inqas tlett *charging pillars* fil-lokal. Barra minn hekk is-Sur Sandro Azzopardi ta' TM qal li bħalissa għaddejjen taħdidiet sabiex ikun hemm sinerġija aħjar għal tali *charging pillars* u l-implimentazzjoni tagħhom. Dan jfisser li l-proċess biex tiġi installata *charging pillar* kif mitlub fi Triq Nazju Cortis jaf ikun wieħed twil.
- 20.5.4 Il-Viċi Sindku għamel mistoqsija dwar korrispondenza nru 0614/20 ukoll, bl-isem ' CIR AKL 2020/116 *Outdoor Potable water dispensers*'. Is-Segretarju eżekuttiv spjegat kif l-AKL b'għatet korrispondenza lil kunsilli lokali dwar inizzjattiva li qed tiegħu WSC biex jitpoġġew diversi *dispensers* tal-ilma fuq barra, bl-inċentiv biex jonqos aktar l-użu tal-plastik. Hija qalet li din il-korrispondenza b'għatet kopja tagħha lil kunsilliera kollha u anke rreġistrat lil kunsill lokali bħala wieħed mill-kunsilli interessat li jkollu *dispenser* bħal dan. WSC issa għandha tagħmel kuntatt mal-kunsill b'aktar dettalji. Is-sindku qal lil kunsilliera biex jilħqu jaħsbu fi akwata li fl-opinjoni tagħhom jaħsbu li hija waħda tajba fejn fiha jista jippoġġa dan id-dispenser u jidher li qisu hemm qbil li dan jitpoġġa fl-akwata tal-Mirakli faċċata tal-kappella.
- 20.5.5 Is-Sinjorina Lorraine Farrugia xtaqet klarifika dwar korrispondenza nru 0624/20. Is-Segretarju Eżekuttiv infurmata kif minħabba il-*covid 19*, iċ-ċentru ta' fejn jintrema l-iskart ta' Ta Qali kien wieħed fost li nġhalaq. Dan inserta kien iċ-ċentru li jagħmel użu minnu l-kuntrattur tal-kunsill u għalhekk temporanjament kelna nwaqfu s-servizz tal-gbir tal-iskart goff sakemm il-kunsill applika għal permessi godda fuq sit ieħor li għadu miftuħ u ġew approvati t-talli permessi. Il-Kunsill applika u nġhata permessi biex ikun jista jidhol fis-sit tal-Imrieħel u għalhekk is-servizz tal-gbir tal-iskart goff issa ser ikun qed jerġa jopera b' mod normali.

20.6 *Items oħra ta' xogħol ieħor tal-Kunsill u lmenti*

- 20.6.1.1 **Ċirkulari SPI/SCI/5/2020 – Fond ta' Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern.**
Is-Segretarju Eżekuttiv poġġiet fuq il-mejda tal-kunsill ċirkulari ta' finanzjament relatata ma' manutenzjoni u sostenn ta' proġetti Infrastrutturali Maġġuri li ġew imwettqa mill-Gvern. Kopja ta' din iċ-ċirkulari ntb'għatet lil kunsilliera kollha qabel il-laqgħa. Jekk interessat il-kunsill għandu ċans jissottometti l-applikazzjoni tiegħu sal-4 ta' Diċembru 2020.
- 20.6.1.2 Is-Segretarju Eżekuttiv qrat il-kontenut ta' din iċ-ċirkulari u spjegat lil kunsilliera kif fil-baġit ta' sena 2019 giet imħabbra mizura u twaqqaf fond speċjali ta' €200,000 biex il-kunsilli lokali jibbenifikaw minn fondi biex iwettqu manutenzjoni meħtieġa ta' dawn il-proġetti fil-lokalitajiet tagħhom. Dan il-fond żdied bi €100,000 u għaldaqstant din is-sena l-kunsilli lokali jistgħu jibbenifikaw minn total ta' €300,000 għal-manutenzjoni u sostenn ta' dawn il-proġetti. Kunsilli Lokali li bbenifikaw minn xi proġetti li ġew imwettqa mill-Gvern mis-sena 2017 l'hawn huma eligibbli li japplikaw għal dan il-fond.
- 20.6.1.3 Wara dan hija kompliet tgħid kif f'din iċ-ċirkulari hemm imniżżel li l-kunsill ser ikun iffinanzjat 85% tal-ispiza rikjesta skond il-marki allokati mill-Bord tal-Evalwazzjoni u kif il-proġett irid jitlesta sal-Ġimgħa 28 ta' Jannar 2022. Minkejja li l-kunsill lokali ta' Htal Lija ma bbenifikaw minn xi proġetti li ġew imwettqa mill-Gvern mis-sena 2017 l'hawn, is-Sinjorina Borg qalet li hija diġa kkonsultat mas-sindku dwar din iċ-ċirkulari u xorta qed jiġi ssuġġeriet li l-kunsill

jiprova japplika għal €5,000 biex jiġu rranġati il-pavimentar ta' Pjazza u Vjal it-Trasfigurazzjoni.

- 20.6.1.4 Is-Sinjorina Lorraine Farrugia staqsiet jekk dawn il-fondi jistgħux jiġu utilizzati fuq it-tranġar tal-latrini. Is-sindku wieġeb le peress li l-latrini ma sarux mis-sena 2017 l'hawn lanqas.
- 20.6.1.5 Il-viċi sindku staqsa jekk dawn il-fondi jistgħux jiġu utilizzati biex tidjieg il-bankina ta' Vjal it-Trasfigurazzjoni miż-żewġ naħat, kif darba kien diġa ddiskutha l-kunsill. Is-sindku wieġeb li le lanqas u dan huwa proġett li fil-futur isir b'fondi oħra li jaf jkunu mħabira.
- 20.6.1.6 Il-Kunsill unanimament qabel dwar dan.
- 20.6.2.1 **Ċirkulari SPI/SCI/6/2020 – Finanzjament għall-kreazzjoni ta' Spazji Miftuħa fiċ-ċentru tal-Ibriet u l-Irħula f'Malta u Għawdex**
Is-Segretarju Eżekuttiv poġġiet fuq il-mejda tal-kunsill ċirkulari ta' finanzjament relatata ma' Kreazzjoni ta' spazji miftuħa fiċ-ċentru tal-ibriet u l-irħula f'Malta u Għawdex. Kopja ta' din iċ-ċirkulari ntbgħatet lil kunsilliera kollha qabel il-laqgħa. Jekk interessat il-kunsill għandu ċans jissottometti l-applikazzjoni tiegħu sal-4 ta' Diċembru 2020.
- 20.6.2.2 Is-Segretarju Eżekuttiv qrat il-kontenut ta' din iċ-ċirkulari u spjegat lil kunsilliera kif l-iskop ta' dan il-finanzjament huwa appuntu sabiex jgħin lill-kunsilli Lokali jagħmlu dak kollu possibbli għall-komunita' rispettiva tagħhom u jkunu f'pożizzjoni li jistgħu jikkrejaw jew jiżviluppaw spazji miftuħa f'żoni pedonali.
- 20.6.2.3 Wara dan hija kompletet tgħid kif f'din iċ-ċirkulari hemm imniżżel li l-kunsill ser ikun iffinanzjat 85% tal-ispiza rikjesta skond il-marki allokatu mill-Bord tal-Evalwazzjoni u kif il-proġett irid jitlesta sal-Ġimgħa 28 ta' Jannar 2022. Is-Sinjorina Borg qalet kif hija diġa kkonsultat mas-sindku dwar din iċ-ċirkulari u qed jiġi ssuġġeriet li l-kunsill japplika għal €5,000 biex jkun hemm tibdil tal-bins u bankijiet fl-ispazju miftuħ tal-Ġnien Ċentru Rikreattiv u l-akwata tal-Housing estate.
- 20.6.2.4 Is-Sinjorina Lorraine Farrugia ssuġġeriet li l-bankijiet li jinqalaw mill-ġnien u l-housing estate u għadhom ikkundizzjonati tajbin jehlu post ieħor fir-raħal fejn m'hemmx bħal Triq il-Mitħna. Is-Sinjorina Lorraine Farrugia anke ipproponiet li dawn il-bankijiet issirilhom tinda għall-ilqugħ. Is-Sindku ma jaqbilx ma dan is-suġġeriment kompletament, dan għaliex ħafna mill-bankijiet huma antiki, baxxi u m'għadhomx komdi u għalhekk mhux ser ineħħihom minn post u jweħħilhom f'post ieħor.
- 20.6.2.5 Il-Kunsill unanimament qabel li tiġi sottomessa applikazzjoni biex jinbidlu l-bins u l-bankijiet fiż-żewġ akwati, li kemm jista jkun jkunu ta' *low* jew *zero maintenance*.
- 20.6.3.1 **Applikazzjoni ta' Enroachment li l-kunsill issottometta mal-Awtorita tal-Artijiet – (Update)**
Is-Segretarju Eżekuttiv tat *update* dwar il-progress tal-applikazzjoni li sottometta il-kunsill mal-awtorita tal-Artijiet, għal *enroachment* fuq il-*pitch* tal-5-a-side li jinsab fil-ġnien Ċentru Rikreattiv. Bi pjaċir hija qalet kif sa fl-aħħar din it-talba giet milqugħha u approvatha mill-awtorita u fil-jiem li ġejjien għandha tintbghat ittra uffiċjali lil kunsill b'din l-approvazzjoni u kif ukoll is-sezzjoni tal-*encroachments* qed tipprepara *draft agreement* biex umbgħad tibgħat għall-kunsill halli jiġi ffirmat.
- 20.6.3.2 Il-Kunsill ħa nota ta' di l-informazzjoni.
- 20.6.4.1 **Proċedura ta' akkwist għal-binja ġdida għall-uffiċini tal-Kunsill lokali – (Update)**
Is-Segretarju Eżekuttiv tat *update* dwar l-istadji ta' proċess li wasal il-kunsill fihom biex tiġi akkwista binja alternattiva oħra minn fejn jista jibda jsir l-operat tal-kunsill. Hija qalet li kif kien diġa ġie deċiż fi seduta oħra preċedenti, hija flimkien mas-sindku, ffirmaw estenzjoni tal-kuntratt eżistenti li l-kunsill għandu mal-*university residence* fejn dan il-kuntratt ġie mġedded għal sena oħra, sal-aħħar ta' 2021. Pero minkejja dan xorta waħda l-kunsill għandu jibda jaħseb kif ser jakkwista binja oħra għax il-proċedura jaf tkun waħda naqra li tirrekjedi ħafna żmien.
- 20.6.4.2 Għalhekk is-Sinjorina Borg żiedet tgħid kif intbghatet imejl lid-Direttur tad-Dipartiment tal-Gvern Lokali, is-Sur Chris Galea, fejn hija talbet gwida dwar kif il-kunsill għandu jiproċedi. Is-Sur Galea dderiġa lil kunsill biex jimxi ma' ċirkulari nru 13/2020 tad-dipartiment tal-kuntratti. Filfatt hija flimkien mas-sindku qraw din iċ-ċirkulari li l-kontenut tagħha kien aktar jitratta dwar kif wieħed għandu joħroġ sejha ta' akkwist. Għalhekk il-kunsill għamel anke kuntatt mad-dipartiment tal-kuntratti biex isiru xi klarifikazzjoni u jiġi ċċarat il-punt jekk il-kunsill jistax joħroġ *expression of interest* lir-residenti madwar ir-raħal kollu biex il-kunsill ikollu idea ta' x'hawn propjetajiet vakanti fis-suq.

- 20.6.4.3 Id-dipartiment tal-kuntratti gie nformat kif il-kunsill huwa marbut li l-binja naturalment trid tkun fir-rahal ta' Hal Lija u kif qabel ma tinhareg sejha l-kunsill l-ewwel irid ikun jaf x'hawn fis-suq biex b'hekk jigi determinat x'tip ta' sejha għandha tinhareg, jekk mhux għal bini bi xiri jew kiri.
- 20.6.4.4 Id-Dipartiment tal-kuntratti fehem il-pożizzjoni tal-kunsill u jidher li ngħatat *concession* biex il-kunsill joħroġ *expression of interest* lir-residenti. L-istess dipartiment issuggerixxa ukoll li l-kunsill għandu jikteb lil Awtorita tal-Artijiet u l-Joint office biex huma jiddeterminaw jekk għandhom xi propjeta li jistgħu jagħtu lil kunsill f'Hal Lija, b'certi rekweżiti kif mixtieqa mill-kunsill. Filfatt is-Segretarju Eżekuttiv qalet li ntbgħatet imejl lis-Sur James Piscopo li huwa *ic-chair person* taż-żewġ entitajiet, fejn dan diga wieġeb li ser jikkuntatja lil kunsill fil-jiem li ġejjien b'risposta.
- 20.6.4.5 Fil-jiem li ġejjien is-Sinjorina Borg qalet li hija ser tkun ukoll qed tikkonsulta mas-sindku biex tiġi pprepartha *expression of interest* li umbgħat tintbghat lir-residenti kollha, ħalli minn għandu xi binja li jixtieq jikri jew jbiegħ lil kunsill jagħmel kuntatt mal-kunsill.
- 20.6.4.6 Il-Kunsill unanimament qabel u ħa nota ta' din l-informazzjoni.
- 20.6.5.1 **SPI/SCI/3/2020 – Finanzjament ta' proġetti kapitali – Aċċessibilita u Mobilita' – (update dwar l-applikazzjoni li għandha tiġi sottomessa mill-kunsill sal-aħħar ta' Ottubru 2020**
Is-Segretarju Eżekuttiv tat *update* dwar l-istadji li l-kunsill wasal fihom biex tiġi sottomessa l-applikazzjoni għal *open air gym* taħt skema nru SPI/SCI/3/2020, kif kien gie deciz fis-seduta precedenti. Hija spjegat kif minn naħa tal-amministrazzjoni tal-kunsill, l-applikazzjoni giet mimlija u hija kompluta. Kull ma baqa jigi klarifikat huwa l-istima tal-ispiża totali u l-*sketch* ta' kif ser jitpoġġa l-*equipment*.
- 20.6.5.2 Is-Sinjorina Borg qalet kif hija gābret 4 kwotazzjonijiet differenti li fihom hemm inkluz stima flimkien ma' *sketch* u resqitom għall-approvazzjoni fuq il-mejda tal-kunsill, flimkien mal-applikazzjoni. Kopja tal-kwotazzjonijiet ingħataw lil kunsilliera qabel il-laqgħa. Hija talbet lil kunsilliera biex jażlu kwotazzjoni waħda li jixtiequ jiproċedu biha biex tkun tista tiġi sottomessa l-applikazzjoni.
- 20.6.5.3 Wara diskussjoni li saret, il-kunsill kollu unanimament qabel li l-kunsill għandu jissottometti l-applikazzjoni bil-kwotazzjoni li ngħatat mill-kumpanija Urban Play. Is-Segretarju Eżekuttiv ser tieħu ħsieb tmexxi hi din l-applikazzjoni u tissottomettiha mad-dipartiment sal-aħħar tax-xahar.
- 20.6.6.1 **Kunsiderazzjoni u Approvazzjoni tar-Rapport ta' kull kwart għall-perjodu minn Jannar sa Settembru 2020**
Is-Segretarju Eżekuttiv poġġiet fuq il-mejda għall-approvazzjoni tal-kunsill ir-rapport ta' kull kwart għall-perjodu minn Jannar sa Settembru 2020, kif ippreparat mill-*accountant*. L-*accountant* ma setax ikun prezenti għal waqt il-laqgħa biex jagħti spjegazzjoni tar-rapport u għalhekk dan ir-rapport gie spjegat mis-sindku, is-Sur Dalli.
- 20.6.6.2 Is-Sur Dalli qal kif dan ir-rapport juruili finanzjament il-kunsill qiegħed kif suppost. Ir-Rapport juri kif għall-perjodu minn Jannar sa Settembru 2020, bħala dħul kien hemm €251,420 li din il-figura tinkorpora fiha €226,439 allokazzjoni mill-Gvern Ċentrali, €7,646 dħul minn Bye-Laws, €1,186 dħul minn LES u €16,149 dħul ieħor.
- 20.6.6.3 B'kollox tul dan il-perjodu saret nefqa totali ta' €263,913 li din in-nefqa tinkorpora fiha €69,067 salarji u pagi, €103,171 servizzi u manutenzjoni, €37,825 amministrazzjoni u €53,850 infiq ieħor. B'hekk il-kunsill għandu deficit ta' €12,493. Is-Sindku rrimarka li l-FSI, kkumparata mal-FSI tat-tieni rapport ta' kull kwart li sar qabel dan, għoliet għal 180%.
- 20.6.6.4 Is-sindku staqsa lil kunsilliera jekk kellhom xi mistoqsijiet, u mistoqsijiet ma kienx hemm. Dan ir-rapport gie approvat unanimament fuq proposta tal-Vici Sindku Daniel Mallia li kien issekondat mill-kunsillier Joseph Zahra.
- 20.6.7.1 **Xiri ta' djarji għas-sena 2020**
B'konsultazzjoni mas-sindku, is-segretarju eżekuttiv ressqet fuq il-mejda tal-kunsill proposta biex jerrgħu jiġu ordnati u jinxtrow għoxrin djarju kannella mill-ħoxnin u għoxrin djarju blu mill-irraq, bl-arma tal-kunsill lokali. Hija qalet kif qiegħda fil-proċess li xorta terġa iġġib kwotazzjoni qabel dawn jinxtrow. Sissa l-kunsill rċieva l-kwotazzjoni għad-djarji l-irraq biss.
- 20.6.7.2 Il-Kunsill unanimament approva li jiġu ordnati dawn id-djarji, kemm mill-ħoxnin u kif ukoll mill-irraq.

- 20.6.8.1 **Preparazzjonijiet għal-ħruġ tat-tieni fuljett tal-kunsill lokali (Fuljett għal żmien il-Milied)**
Fuq xewqa tas-sindku, is-Segretarju Eżekuttiv qalet kif ser jibdew isiru preparazzjonijiet biex jinħareġ it-tieni fuljett tal-kunsill lokali. It-Tijr huwa li dan il-fuljett jorogħ għal żmien il-Milied. Is-Sinjorina Borg ħalliet f'idejn is-sindku biex jikkellem aktar fid-dettal dwar dan l-item.
- 20.6.8.2 Is-Sur Dalli qal li ser jibda bit-tnejn biex jiġi preparat fuljett ieħor li jittqassam fir-raħal għaż-żmien tal-Milied. Għalhekk huwa talab lil kunsilliera biex jibdew jaħsbu x'jixtiequ jkollu fil-fuljett dwar id-delegi tagħhom u x-xogħol li qed jwettaq il-kunsill. Huma ġew mitluba biex ilestu *write-up* ta' mhux aktar minn paġna u jibgħatuha lis-Segretarju Eżekuttiv sa mhux aktar tard mill-15 ta' Novembru 2020.
- 20.6.8.3 Il-Kunsilliera unanimament qablu u ħadu nota dwar dan.
- 20.6.9.1 **Applikazzjoni biex isiru l-parking bays fit-toroq kollha fl-akwata tal-Mirakli**
Is-Segretarju Eżekuttiv ressqet talba fuq il-mejda biex issir applikazzjoni ma' TM u jsiru l-linji tal-*parking bays* f'dawk it-toroq kollha li hemm fl-akwata tal-Mirakli li eżistenti m'għandhomx linji.
- 20.6.9.2 Is-Sinjorina Lorraine Farrugia ma taqbilx li għandha issir l-implementazzjoni ta' sinjali u linji tal-*parking bays* fi Triq Egidio Lapira u Triq Santa Mansweta. Hija qalet li l-aħjar ħaġa huwa li r-residenti jithallew jipparkaw kif inhuma b'ħalissa bi ftehim ma' xulxin. Barra minn hekk hija tenniet li b'dawn is-sinjali speċjalment bid-*double yellow lines* fil-kantuniera u mal-ġnub tal-garaxxijiet ser jintilfu xi parkeġġi.
- 20.6.9.3 Is-Sur Dalli spjegalha kif ikun hemm jew ma jkunx hemm *double yellow lines* fil-kantunieri xorta ma jistax jsir parkeġġ fil- 5 metri ta' kantuniera u wieħed dejjem jista jiġi mħarrekk meta jipparkja hekk. Barra minn hekk huwa qal li kellu xi talbiet mingħand xi nies li jgħixu fl-akwata stess biex dawn il-linji u parking bays jiġu filfatti implementati.
- 20.6.9.4 Is-Sindku kompli fejn staqsa 'jekk issir xi aċċident fil-kantuniera min ser jerfa r-responsabbiltà?'. Għalhekk ġie approvat li l-kunsill xorta japplika għal *parking bays* fit-toroq fl-akwati tal-Mirakli li eżistenti m'għandhomx linji u ser jiġu preparati l-applikazzjonijiet biex jintbghatu għall-approvazzjoni ta' TM. Is-Sinjorina Lorraine Farrugia qalet li qabel ma' il-kunsill japplika mat-TM, l-aħjar li jikkonsulta mar-residenti li jgħixu f'din l-akwata biex ikun hemm konferma li dawn vera jriduhom. Hija tissugġerixxi li għandhom jintbghatu ttri fir-residenzi. Is-Sur Dalli qal li mhux neċessarju li jintbghatu dawn l-ittri lir-residenti għaliex ir-residenti stess jriduhom dawn il-linji u lis-sindku r-residenti kienu ilhom jitolbuh dawn il-linji minn meta kien qed idur għall-elezzjoni.
- 20.6.10.1 **Manutenzzjoni tal-arbli tad-dawl li hemm fil-Ġnien tal-Mirakli**
Is-Segretarju Eżekuttiv ressqet talba fuq il-mejda tal-kunsill biex issir manutenzzjoni fuq l-arbli li hemm ġewwa il-ġnien Tal-Mirakli, li jaħdmu bil-panelli. Biex dawn jerġgħu jinxtelu mill-ġdid il-kunsill jrid jinvesti fix-xiri ta' battrees godda għal dawn l-arbli.
- 20.6.10.2 Il-Kunsilliera unanimament qablu dwar dan u peress li dawn il-batteriji jaf jiswew aktar minn 800 ewro kien hemm qbil biex dawn jinbdlu bilmod, wieħed wieħed, skond il-finanzi tal-kunsill. Is-Segretarju Eżekuttiv ser iġġib stima mingħand il-kuntrattur tad-dawl.

20.7 Kunsiderazzjoni u approvazzjoni tal-iskeda ta' pagamenti u spejjes oħra

- 20.7.1 Fuq il-mejda tal-Kunsill tqieghdet l-iskeda ta' pagamenti numru 11/20 li kienet tinkludi l-ammonti tal-*petty cash* ta' €107.59 għax-xahar ta' Settembru.
- 20.7.2 L-iskeda ta' ħlasijiet kollha kienet proposta għall-approvazzjoni mill-Minority Leader Lorraine Farrugia li kienet ssekondata mill-Kunsillier Calcedonio Cini. Il-Kunsill unanimament approva li jsiru l-ħlasijiet kollha. Is-Segretarju Eżekuttiv fakret li peress li l-fergħa tal-HSBC ta' Ħal Balzan għadha magħluqha minħabba s-sitwazzjoni ta' COVID-19, ċ-ċekk tal-*petty cash* ser jorogħ fuq isem is-sindku biex b'hekk isarf personalni f'ismu u umbagħad jagħti l-ammont tal-flus kontanti lis-Segretarju Eżekuttiv lura.

20.8 Applikazzjonijiet tal-Awtorita tal-Ippjanar

- 20.8.1 Is-Segretarju Eżekuttiv infurmat lil kunsilliera kif applikazzjonijiet riċenti alarmanti ma kien hemm xejn ġdid ġewwa Ħal Lija.

20.9 Tmjem tal-laqqgħa u data tas-seduta li jmiss

- 20.9.1 Qabel ma ntemmet il-laqqgħa s-sindku staqsa lil kunsilliera jekk jixtiequx iżiedu xi ħaġa oħra.
- 20.9.2 Il-kunsillier Cini tkellem dwar l-iskema li hemm mal-AKL u TM fejn kunsilli lokali qed jingħataw l-opportunita biex japplikaw jekk jridu għal xi akwati fir-raħal biex dawn jinqelbu għal żoni pedonali. Inknessjoni ma' din l-iskema huwa ressaq suggeriment biex l-isqaq żgħir li hemm jinfed minn Triq N.Cotterer għal Triq Sant Andrija jingħalaq bil-bollards, ma jkunx hemm aċċess aktar għal vetturi minn dan l-isqaq u jsir pedonali għal kollox. Is-Sur Cini talab lil kunsilliera biex jaħsbu fuq dan is-suggeriment u ssir diskussjoni fuqha fis-seduta li jmiss.
- 20.9.3 Is-Sinjorina Lorraine Farrugia tat update dwar il-kors tal-kulturali li hija qed tattendi onlajn, ikko-ordinat mir-Reġjun Ċentru. Hija qalet kif hafna mill-materjal li qed jiġi diskuss f'dan il-kors ma tantx huwa relatat mal-kultura pero hija xorta waħda ser tibqa tattendi għalih sal-aħħar.
- 20.9.4 Is-Sinjorina Lorraine Farrugia gibdet l-attenzjoni li hemm xi ħadid nieqes mill-Mithna biex dan jiġi rranġat. Is-sindku qal kif huwa flimkien mas-Segretarju Eżekuttiv diġa kellhom *meeting* mal-Ministru Herrera dwar dan u l-Ministru għandu jagħti l-għajnuna tiegħu biex jintbghat xi ħadd mill- *Heritage* jevalwa l-istat tal-Mithna u biex jekk hemm bżonn tiġi rrestawrata. Is-Segretarju Eżekuttiv ser tibghat *reminder* lil Ministru dwar din it-talba.
- 20.9.5 Il-Viċi Sindku Daniel Mallia tkellem dwar l-imejl li ntbghatet mill-AKL dwar il-*president fun walk*. Peress li din is-sena l-*president fun walk* mhux ser issir kif issir is-soltu minħabba il-*covid-19* ġie ssuggeriet li ssir *fun walk* żgħira f'kull lokalita bl-għajnuna tal-kunsilli. Is-Sur Mallia qal li tkun idea sabiħa li din issir u dejjem jekk il-kunsill jaqbel, huwa lest li jieħu ħsieb jorganizza din il-*fun walk* madwar ir-raħal. Il-Kunsill unanimament qabel u s-Sur Mallia ser ikun qed jaħdem mas-Segretarju Eżekuttiv biex tinsab rotta għal din il-*fun walk* u tiġi organizzata din l-attivitá. Sa dan it-tant ser jiġi mistoqsi lil AKL jekk din l-attivitá xorta tistax issir anke jekk ikun hemm inqas minn 100 partecipant.
- 20.9.6 Is-Sur Dalli nforma lil kunsilliera li fit-8 ta' Novembru 2020 ser isir it-tberik taċ-ċimiterju u huwa tal-parir li l-kunsill iġib gwardjan biex mit-8:00am sal-12:00pm ikun stazzjoni fuq il-post għal *safety* u jgħin iwaqqaf it-traffiku biex in-nies ikunu jistgħu faċilment jaqsmu minn naħa għall-oħra. Il-Kunsill qabel li jiġi orndnat dan il-gwardjan.
- 20.9.7 Il-laqqgħa ntemmet fil-5:45pm.
- 20.9.8 Il-laqqgħa li jmiss se ssir nhar l-Erbgħa 25 ta' Novembru 2020 u kien hemm qbil b'mod unanimu biex il-laqqgħa issir fl-5:00pm fil-binja ufficjali tal-kunsill lokali.

Konfermati, illum l-Erbgħa 25 ta' Novembru 2020.

IFFIRMAT

Anthony Dalli
Sindku

IFFIRMATA

Pamela Borg
Segretarju Eżekuttiv